

04/08/2025

07.40 PM

آداب

یہ آکاش وانی سرینگر ہے ۔

اب آپ سید تجمل اندرابی سے خبریں سنئیے۔

پہلے اہم خبروں کی سُرخوں پر ایک نظر۔

ہیڈلائنز

\*.....لیفٹنٹ گورنر منوج سنہا نے زرعی شعبے کو دوام بخشنے کیلئے اختراعیت اور جدید ٹیکنالوجی کو مکمل طور سے بروئے کار لانے کی ضرورت پر دیا زور ۔

\*.....وزیر اعلیٰ عمر عبد اللہ کی سکاسٹ جموں کے کنوکیشن میں شرکت //جموں کشمیر کو زرعی اعتبار سے خود انحصار بنانے اور سائنسدانوں اور طلباء کے رول کی ستائش ۔

\*.....سالانہ شری امر ناتھ جی یاترا کے سلسلے میں چھڑی مبارک کو پہنچایا گیا پہلگام۔

اور

\*.....ڈائریکٹر جنرل پولیس نلین پر بہات نے لیا یوم آزادی کے سلسلے میں انتظامات کا جائزہ۔

ایل جی جموں

لیفٹنٹ گورنر منوج سنہا نے جموں کشمیر میں زراعت کے دیر پا طور طریقوں کیلئے ایک سازگار ماحول قائم کرنے کی خاطر اختراعیت اور جدید ٹیکنالوجی کو مکمل طور سے بروئے کار لانے کی ضرورت پر زور دیا ہے ۔ شیر کشمیر یونیورسٹی آف ایگریکلچر سائنسز اینڈ ٹیکنالوجی جموں کے 9ویں کنوکیشن سے خطاب کرتے ہوئے انہوں نے کہا کہ ایسا کرنے سے ایک طرف کسانوں کی آمدن میں اضافہ ہوگا اور دوسری طرف اس صنعت کو درپیش چیلنجوں سے نمٹنے میں بھی مدد ملے گی ۔ ایل جی نے کہا کہ ناری شکتی زرعی سیکٹر میں پیداواریت کو بڑھاوا دینے کے ساتھ دیگر اہم پہلوؤں میں بھی اہم رول ادا کر رہی ہیں۔ انہوں نے سائنسدانوں اور ماہرین کی نئی پود پر زور دیا کہ وہ سمارٹ فارمنگ کو بروئے کار لائیں۔

ایل جی نے اس موقع پر فارغ ہوئے طلباء میں اسناد اور میڈل تقسیم کئے ۔

وزیر اعلیٰ جموں

دریں اثنا وزیر اعلیٰ عمر عبد اللہ نے کنوکیشن سے خطاب کرتے ہوئے جموں کشمیر کو زرعی اختراعیت اور تحقیق کے شعبے میں خود انحصار بنانے میں زرعی سائنسدانوں ، فیکلٹی اور طلباء کے رول کی ستائش کی ہے ۔ انہوں نے کہا کہ جموں کشمیر شعبہ زراعت کے شعبے میں روز افزوں ترقی کر رہا ہے اور فصلوں کی پیداوار اور پیدواریت میں اضافہ ہونے کے ساتھ ساتھ کسانوں کی آمدن بھی بڑھ رہی ہے ۔

تقریب پر زراعت کے وزیر جاوید احمد ڈار ، چیف سیکریٹری اٹل ڈلو ، پرنسپل سیکریٹری زراعت شلینڈکمار، وی سی سکاسٹ جموں ڈاکٹر بی این تریپاٹھی اور کئی دیگر اہم شخصیات بھی موجود تھیں۔

#### عیادت

لیفٹنٹ گورنر منوج سنہا نے آج گورنمنٹ میڈیکل کالج جمونکا دورہ کرکے وہاں حال ہی میں ایک سڑک رام نگر راجندر سنگھ کے زخمی ہوئے اہل خانہ کی عیادت کی - SDM حادثے کے دوران جان بحق ہوئے انہوں نے اسپتال انتظامیہ کو ہدایت دی کہ آنجہانی کی اہلیہ اور ان کی بیٹی کو علاج و معالجہ کی بہتر سے بہتر سہولیات بہم رکھی جائیں۔

#### عمر تعزیت

وزیر اعلیٰ عمر عبداللہ نے ادھمپور جا کر وہاں ایس ایس پی ادھمپور امود اشوک ناگپورے کی بیٹی کے انتقال پر ان کے ساتھ تعزیت اور ہمدردی کا اظہار کیا۔ جنگلات اور ماحولیات کے وزیر جاوید احمد رانا ، ادھمپور کے ساتھ تعزیت کی ہے - SSP چیف سیکریٹری اٹل ڈلو اور دیگر کئی اہم شخصیات نے بھی

#### لوک سبھا

مختلف معاملات کو لیکر حزب اختلاف کے شور و غل کے بیچ آج بھی لوک سبھا کی کارروائی میں خلل پڑا۔ آج صبح جب کارروائی شروع ہوئی تو اسپیکر اوم برلا نے وقفہ سوال چلانے کی کوشش کی لیکن اپوزیشن ارکان نے شور و غل اور نعرہ بازی کا سلسلہ جاری رکھا جس کے بعد ایوان کی کارروائی کو پہلے دو بجے تک اور بعد میں پورے دن کیلئے ملتوی کیا گیا۔

#### منڈاویا

محنت اور روز گار کے مرکزی وزیر منسکھ منڈاویا نے کہا ہے کہ روز گار میلوں کے دوران پچھلے 16 مہینوں میں گیارہ لاکھ سے زیادہ امیدواروں کو سرکاری نوکریاں حاصل ہوئی ہیں۔ لوک سبھا میں آج ایک ضمنی سوال کا جواب دیتے ہوئے انہوں نے کہا کہ پچھلی ایک دہائی میں 17 کروڑ نوجوانوں کو روز گار حاصل ہوا ہے۔

#### راجیہ سبھا

ادھر جب آج صبح راجیہ سبھا کی کارروائی شروع ہوئی تو ایوان کے ڈپٹی چیرمین ہری ونش اور ارکان خراج عقیدت ادا کیا Shibu Soren نے جہار کھنڈ کے سابق وزیر اعلیٰ جہار کھنڈ مکتی مورچہ کے بانی کیا۔ آنجہانی کی یاد میں کچھ دیر کیلئے خاموشی اختیار کی گئی اور کارروائی کو پورے دن کیلئے ملتوی کر دیا گیا۔

#### چھڑی مبارک

سالانہ شری امر ناتھ جی یاترا کے تحت چھڑی مبارک کو آج دشمنی اکھاڑہ سرینگر سے پہلگام پہنچایا گیا ۔ چھڑی مبارک کو پہلے اونتی پورہ اور بجبھاڑہ مندر لے جایا گیا جس کے بعد چھڑی مبارک کو مارٹنڈ مندر مٹن پہنچایا گیا جہاں کافی تعداد میں کشمیری پنڈتوں نے اس کا استقبال کیا اور سادھوؤں اور شردھالوں کی موجودگی میں پوجا پارٹ میں حصہ لیا۔

چھڑی مبارک کو مارٹنڈ سے پہلگام پہنچایا گیا ۔ پہلگام میں دو دن قیام کرنے کے بعد چھڑی مبارک کو آگے کی طرف روانہ کیا جائے گا۔ چھڑی مبارک کے کسٹوڈین مہنت دپندری گری نے ہمارے نمائندے تصدق رشید کے ساتھ بات کرتے ہوئے کہا۔

ادھر یاترا روٹ پر لازمی مرمت کے پیش نظر فی الحال شری امر ناتھ جی یاترا معطل ہے ۔ اطلاعات کے مطابق 4 لاکھ 14 ہزار سے زیادہ یاتریوں نے گپھا میں حاضری دے کر شیو لنگم کے درشن کئے ہیں۔

پوجا

جموں میں آج شراون ماس کے چوتھے سوموار کے موقعے پر بڑی رودرا ابھیشک پوجا کا انعقاد کیا گیا کے صدر ست شرما اور دیگر کئی لیڈروں نے شرکت BJP جس میں لیفٹنٹ گورنر منوج سنہا ، جمونکشمیر کی ۔ اس موقعے پر لیفٹنٹ گورنر نے کہا کہ جموں کشمیر روحانی اعتبار سے مالا مال ہے ۔ انہوں نے کہا کہ شراون کے مہینے کو یہاں کے روحانی منظر نامے میں کلیدی اہمیت حاصل ہے ۔ ست شرما نے اس موقعے پر جموں کشمیر میں امن، ترقی اور خوشحالی کیلئے دعا کی ۔

بریک

یہ خبریں آپ آکاشوانی سرینگر سے سُن رہے ہیں۔

پر بھی سماعت کر سکتے ہیں۔ DTH اور AIR خبرینآپ آکاشوانی کی موبائیل ایپلیکشن نیوز آن

سکینہ

وزیر تعلیم سکینہ ایتو نے کہا ہے کہ محکمہ تعلیم میں اساتذہ کی کمی کو دور کرنے کیلئے خاطر خواہ اقدامات کئے جائیں گے ۔ آج میڈیا نمائندوں کے ساتھ بات کرتے ہوئے انہوں نے کہا ۔

اندرابی

وقف بورڈ کی چیر پرسن ڈاکٹر سید درخشاں اندرابی نے شاہ دارہ شریف راجوری میں بابا غلام شاہ بادشاہ کی زیارت گاہ کا دورہ کر کے وہاں جاری ترقیاتی کاموں کا جائزہ لیا۔ اس دوران انہوں نے وہاں متعدد پروگراموں میں شرکت کی اور کئی عوامی وفود سے بھی ملاقات کی ۔ ڈاکٹر اندرابی نے کہا کہ وقف بورڈ یو ٹی کی تمام زیارت گاہوں کو جدید سہولیات سے لیس کرانے کیلئے ہر ممکن اقدامات کر رہی ہے ۔

## سکل ڈیولپمنٹ

جموں کشمیر سکل ڈیولپمنٹ مشن نے آج یوٹی کے تمام 20 اضلاع میں انڈیا سکلز کمیٹیشن 2025 کا آغا ز کیا۔ اس پہل کا مقصد جموں کشمیر کے نوجوانوں کو با اختیار بنانا اور انہیں معیار کے قومی اور بین الاقوامی تقاضوں سے ہمکنار کرانا ہے۔ اس پہلے کے بارے میں جموں کشمیر میں سکل ڈیولپمنٹ مشن کے نوڈل آفیسر سید تبسم گیلانی نے آکاشوانی نیوز سرینگر کے ساتھ بات کرتے ہوئے کہا۔

## وقفہ

باقی خبروں سے پہلے یہ وقفہ

## اشتہار

اب پیش ہیں باقی خبریں

## زراعت

زراعت اور اسے منسلک سیکٹروں کو ترقی کی بلندیوں تک پہنچانے کیلئے یوٹی انتظامیہ ہالسٹک ایگریکلچر ڈیولپمنٹ پروگرام شدو مد سے عملاً رہی ہے اور اب تک کثیر تعداد میں کسان اس اختراعی پروجیکٹ سے فائدہ حاصل کر چکے ہیں۔ پروجیکٹ کے تحت جموں کشمیر میں فصلوں کی اعلیٰ پیداوار دینے والے بیج تیار کرنے کی طرف خصوصی توجہ دی جا رہی ہے۔ اس ضمن میں محکمہ زراعت کشمیر کے ڈائریکٹر سرتاج احمد شاہ نے ہمارے نمائندے محمود احمد خان کے ساتھ بات کرتے ہوئے کہا۔

## نشہ مکت بھارت ابھیان

نشہ مکت بھارت ابھیان کے تحت سماج کو منشیات کی لعنت سے چھٹکارا دلانے کیلئے ملک بھر میں ہر سطح پر کوششیں جاری ہیں۔ وزیر اعظم نریندر مودی کا پیغام۔

جموں کشمیر میں نوجوانوں کو اس لت سے دور رکھنے کیلئے لازمی اقدامات کے بارے میں بارہمولہ کے سلیز ٹیکس آفیسر مجید الاسلام نے آکاشوانی نیوز سرینگر کے ساتھ بات کرتے ہوئے کہا۔

## بک فیسٹول

سرینگر میں جاری چنار بُک فیسٹول میں گُنَب بینوں کی ایک بڑی تعداد کے ساتھ ساتھ SKICC اگست سے 2 طلباء بھی بڑھ چڑھ کر شرکت کر رہے ہیں۔ آج بھی ورکشاپوں ، پینل مباحثوں اور ثقافتی پروگراموں کا انعقاد کیا گیا۔ نیشنل بُک ٹرسٹ آف انڈیا کے چیر مین پروفیسر ملندسُدا کر مرآٹھے نے فیسٹول کے تئیں لوگوں کے رد عمل اور مقاصد کے تعلق سے آکاشوانی نیوز سرینگر کے ساتھ بات کرتے ہوئے کہا۔

## این سی

نیشنل کانفرنس کے صدر ڈاکٹر فاروق عبداللہ نے آج پارٹی ہیڈ کوارٹر پر اندر وال حلقے سے آئے ایک وفد کے ساتھ بات کرتے ہوئے کہا کہ نیشنل کانفرنس لوگوں کے حقوق کی بحالی کیلئے کام کرتی رہے گی۔ انہوں نے کہا کہ موجودہ سرکار نے جموں کشمیر کی خصوصی پوزیشن کی بحالی کیلئے قرار داد پاس کرائی۔ بعد میں سکھ برادری کے ایک وفد نے بھی ڈاکٹر فاروق عبداللہ سے ملاقات کی اور انہیں مسائل سے آگاہ کیا۔

## BJP

کے جنرل سیکریٹری آر گنائزیشن اشوک کول نے جموں میں ایک پیڑ ماں کے نام مہم کے تحت ایک BJP کے جموں صوبے کے کئی لیڈران ، پارٹی ورکروں اور مقامی BJP پودا لگایا۔ اس شجرکاری مہم میں لوگ بھی موجود تھے۔ اشوک کول نے لوگوں پر زور دیا کہ وہ ماحولیاتی بہتری کیلئے اپنا بھر پور رول ادا کریں۔

کی طرف سے جموں میں ایک بھارت شریشٹھ بھارت مہم کی عمل آوری سے متعلق ایک جائزہ BJP میٹنگ منعقد کی گئی۔ اس موقع پر اس مہم کے جموں کشمیر کے انچارج اجندرا کمار شرما نے کہا کہ ایک بھارت شریشٹھ بھارت صرف ایک ثقافتی اقدام ہی نہیں ، بلکہ ایک قومی مشن ہے۔

لیڈر یدھور سیٹھی اور دیگر لیڈروں نے آج جموں میں ایک عوامی دربار کا انعقاد کیا اور لوگوں BJP سینئر کے مسائل کے بارے میں جانکاری حاصل کی۔

## ٹھاکر

BJP کی تنسیخ کے کل چھ برس مکمل ہو رہے ہیں۔ اس ضمن میں A جموں کشمیر میں دفعہ 370 اور 35 جموں کشمیر کے ترجمان الطاف ٹھاکر نے ایک پریس بیان مینکھا ہے کہ 5 اگست 2019 کو ایک تاریخی دن کی حیثیت سے یاد رکھا جائے گا کیونکہ اس اہم فیصلے سے خطے میں امن ، ترقی اور مساوی حقوق کا ایک نیا دور شروع ہوا۔

## قرہ

پردیش کانگریس کمیٹی کے صدر طارق حمید قرہ نے آج کانگریس پارٹی کی مہم ”ہماری ریاست ہمارا حق“ کے تحت سرینگر مینمتعدد تاجر انجمنوں کے نمائندوں کے ساتھ بات کی اور جموں کشمیر کا ریاستی درجہ بحال کرنے سے جڑے معاملات پر ان کے ساتھ تبادلہ خیال کیا۔ طارق حمید قرہ نے اس موقع پر کہا پارٹی جموں کشمیر کا ریاستی درجہ بحال ہونے تک جدو جہد جاری رکھے گی۔

راتھر

جموں کشمیر قانون ساز اسمبلی کے اسپیکر عبدالرحیم راتھر نے آج پکھر پورہ زیارت کا دورہ کرکے وہاں آنے والی عرس تقریبات کے سلسلے میں کئے جا رہے انتظامات کا جائزہ لیا۔ انہوں نے افسروں کو ہدایت دی کہ وہ عرس کے دوران زائرین کیلئے بجلی، پانی، ٹرانسپورٹ، صفائی ستھرائی اور طبی نگہداشت کی سہولیات دستیاب رکھیں۔

DGP

سرینگر میں ایک میٹنگ کے دوران یوم آزادی تقریبات PCR ڈائریکٹر جنرل پولیس نلین پرہات نے آج کے احسن انعقاد کے سلسلے میں انتظامات کا جائزہ لیا۔ انہوں نے افسروں پر زور دیا کہ وہ باہمی تال میل کے ساتھ کام کرکے قوم دشمن عناصر پر کڑی نظر گذر رکھیں۔ انہوں نے وادی بھر میں سلامتی کے موثر اقدامات کرنے کی ضرورت پر بھی زور دیا۔

انتقال

آج نئی دہلی کے گنگا رام اسپتال میں Shibu Soren جہاں کھنڈ کے سابق وزیر اعلیٰ اور راجیہ سبھا ممبر طویل علالت کے بعد انتقال کر گئے۔ ان کی عمر 81 برس تھی۔ صدر جمہوریہ درو پدی مرمو، وزیر اعظم نریندر مودی اور دیگر اہم شخصیات نے ان کے فوت ہونے پر گہرے دکھ اور صدمے کا اظہار کیا ہے۔ اپنے الگ الگ تعزیتی پیغام میں انہوں نے کہا کہ آنجہانی نے ہمیشہ لوگوں بالخصوص قبائیلی طبقے کی کے انتقال پر رنج و الم کا اظہار کیا ہے۔ Shibu Soren بہبودی کیلئے کام کیا۔ کئی مرکزی وزراء نے بھی

ادھر جموں کشمیر کے لیفٹنٹ گورنر منوج سنہا اور وزیر اعلیٰ عمر عبداللہ نے بھی ان کے انتقال پر دکھ اور افسوس کا اظہار کرتے ہوئے سوگوار کنبے کے ساتھ تعزیت کی ہے۔ اپنے الگ الگ پیغامات میں انہوں نے آنجہانی کے رول کو اجاگر کیا۔

اننت ناگ

اننت ناگ ضلع میں ہر گھر ترنگا ریلی کے تحت سرگرمیاں جاری ہیں۔ ان میں طلباء اور افسران بڑھ چڑھ کر شرکت کر رہے ہیں۔

داخلہ

اندرا گاندھی نیشنل اوپن یونیورسٹی نے جولائی سیشن کیلئے تدریسی پروگراموں میں داخلے کی تاریخ 15 اگست تک بڑھا دی ہے ۔

موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران کہیں کہیں پر ہلکی بارش یا گرج چمک کے ساتھ چھینٹے پڑنے کا امکان ہے ۔

سرینگر میں آج دن کا زیادہ سے زیادہ درجہ حرارت 33 اعشاریہ 2 ڈگری سیلسیس جبکہ کل رات کا کم سے کم درجہ حرارت 19 اعشاریہ 6 ڈگری سیلسیس ریکارڈ کیا گیا۔

جموں میں آج دن کا زیادہ سے زیادہ درجہ حرارت 34 اعشاریہ 4 ڈگری سیلسیس جبکہ کل رات کا کم سے کم درجہ حرارت 25 اعشاریہ 6 ڈگری سیلسیس تھا۔

سرینگر میں کل طلوع آفتاب صبح 5 بجکر 45 منٹ پر اور غروب آفتاب شام 7 بجکر 29 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بجکر 45 منٹ پر کشمیری میں نشر ہو گا۔

ہمیں دیجئے اجازت//خدا حافظ